

शक्रः:- (आत्मगतम्) किं नु खलु मया वक्तव्यं, यदि दीर्घायुर्भवेति वक्ष्ये दीर्घायुर्भविष्यति। यदि : वक्ष्ये मूढं इति मां परिभवति। तस्मादुभयं परिहत्य किं नु खलु वक्ष्यामि। भवतु दृष्टम् (प्रकाशम्) भो कर्ण ! सूर्य इव, चन्द्र इव, हिमवान् इव, सागर इव तिष्ठतु ते यशः।

कर्णः:- भगवन् ! किं न वक्तव्यं दीर्घायुर्भवेति। अथवा एतदेव शोभनम्। कुतः :-

धर्मो हि यत्नैः पुरुषेण साध्यो भुजङ्गजिह्वाचपला नृपश्रियः ।
तस्मात्प्रजापालनमात्रबुद्ध्या हतेषु देहेषु गुणा धरन्ते ॥

भगवन्, किमिच्छसि। किमहं ददामि।

शक्रः:- महत्तरां भिक्षां याचे।

कर्णः:- महत्तरां भिक्षां भवते प्रदास्ये। सालङ्कारं गोसहस्रं ददामि।

शक्रः:- गोसहस्रमिति। मुहूर्तकं क्षीरं पिबामि। नेच्छामि कर्ण ! नेच्छामि।

कर्णः:- किं नेच्छति भवान्। इदमपि श्रूयताम्। बहुसहस्रं वाजिनां ते ददामि।

शक्रः:- अश्वमिति। मुहूर्तकम् आरोहामि। नेच्छामि कर्ण! नेच्छामि।

कर्णः:- किं नेच्छति भवान्। अन्यदपि श्रूयताम्। वारणानामनेकं वृन्दमपि ते ददामि।

शक्रः:- गजमिति। मुहूर्तकम् आरोहामि। नेच्छामि कर्ण! नेच्छामि।

कर्णः:- किं नेच्छति भवान्। अन्यदपि श्रूयताम्, अपर्याप्तं कनकं ददामि।

शक्रः:- गृहीत्वा गच्छामि। (किंचिद् गत्वा) नेच्छामि कर्ण! नेच्छामि।

कर्णः:- तेन हि जित्वा पृथिवीं ददामि।

शक्रः:- पृथिव्या किं करिष्यामि।

कर्णः:- तेन ह्यग्निष्टोमफलं ददामि।

शक्रः:- अग्निष्टोमफलेन किं कार्यम्।

कर्णः:- तेन हि मच्छरो ददामि।

शक्रः:- अविहा अविहा।

कर्णः:- न भेतव्यं न भेतव्यम्। प्रसीदतु भवान्। अन्यदपि श्रूयताम्।

अङ्गै सहैव जनितं मम देहरक्षा
 देवासुरैरपि न भेद्यमिदं सहस्रैः।
 देयं तथापि कवचं सह कुण्डलाभ्यां
 प्रीत्या मया भगवते रुचितं यदि स्यात्॥

शब्दः- (सहर्षम्) ददातु, ददातु।

कर्णः- (आत्मगतम्) एष एवास्य कामः। किं नु खल्वनेककपटबुद्धेः कृष्णस्योपायः। सोऽपि भवतु।
 धिग्युक्तमनुशोचितम्। नास्ति संशयः। (प्रकाशम्) गृह्णताम्।

शत्यः- अङ्गराज ! न दातव्यं न दातव्यम्।

कर्णः- शत्यराज ! अलमलं वारयितुम् । पश्य -
 शिक्षा क्षवं गच्छति कालपर्यात्
 सुबद्धमूला निपतन्ति पादपाः।
 जलं जलस्थानगतं च शुष्ट्वति ।
 हुतं च दत्तं च तथैव तिष्ठति।
 तस्मात् गृह्णताम् (निकृत्य ददाति)।

शब्दार्थः

निवर्त्य	-	गत्वा	-	जाकर
प्रीतः	-	प्रसन्नः	-	खुश
महत्तराम्	-	अधिकतराम्	-	और बड़ी
वक्ष्ये	-	कथयिष्यामि	-	कहूँगा
परिहत्य	-	परिहरं कृत्वा	-	हटाकर
इव	-	सदृश	-	जैसा, समान
भुजङ्गः	-	सर्पः	-	सांप

क्षीरम्	-	दुर्धम्	-	दूध
वाजिन्	-	अश्वः	-	घोड़ा
वारणः	-	गजः	-	हाथी
कनकम्	-	स्वर्णम्	-	सोना
असुरः	-	दैत्यः	-	राक्षस
कामः	-	इच्छा	-	इच्छा
पादपाः	-	वृक्षाः	-	पेड़
निकृत्य	-	खण्डयित्वा	-	काटकर
मूढः	-	मूर्खः	-	मूर्ख
वृन्दम्	-	समूहम्	-	समूह
दत्तम्	-	दानम्	-	दान

ब्याकरणम्



सम्बन्धिच्छेदः

सूर्योणैव	-	सूर्येण + एव	
प्रीतोऽस्मि	-	प्रीतः + अस्मि	
नमस्करोमि	-	नमः + करोमि	
दीर्घायुर्भवेति	-	दीर्घ + आयुः + भव + इति	
दीर्घायुर्भविष्यति	-	दीर्घ + आयुः + भविष्यति	
तस्मादुभयम्	-	तस्मात् + उभयम्	
एतदेव	-	एतत् + एव	
सालङ्कारम्	-	स + अलङ्कारम्	
नेच्छामि	-	न + इच्छामि	

नेच्छति	- न + इच्छति
अन्यदपि	- अन्यत् + अपि
किंचिद्	- किम् + चित्
ह्यग्निष्टोमफलम्	- हि + अग्निष्टोमफलम्
मच्छरः	- मत् + शिरः
सहैव	- सह + एव
देवासुरैरपि	- देव + असुरैः + अपि
तथापि	- तथा + अपि
एवास्य	- एव + अस्य
खल्वनेककपटबुद्धेः	- खलु + अनेककपटबुद्धेः
कृष्णस्योपायः	- कृष्णस्य + उपायः
सोऽपि	- सः + अपि
धिग्युक्तम्	- धिक् + अयुक्तम्
तथैव	- तथा + एव



प्रकृतिप्रत्ययविभागः

उपगम्य	- उप + गम् + ल्यप्
वक्तव्यम्	- वच् + तव्यत्
परिहत्य	- परि + ह + ल्यप्
निवर्त्य	- नि + वृत् + णिच् + ल्यप्
गृहीत्वा	- ग्रह + क्त्वा
गत्वा	- गम् + क्त्वा
जित्वा	- जि + क्त्वा

कार्यम्	- कृ + पर्यत्
भेतव्यम्	- भी + तव्यत्
वारयितुम्	- वृ + णिच् + तुमुन्
निकृत्य	- नि + कृन् + ल्यप्

समाप्तेः

दीर्घायुः	- दीर्घम् आयुः यस्य सः, बहुव्रीहिः
अग्निष्टोमफलम्	- अग्निष्टोमस्य (यज्ञस्य) फलम्, षष्ठी तत्पुरुषः
मच्छिरः	- मम शिरः, षष्ठी तत्पुरुषः
गोसहस्रम्	- गवां सहस्रम्, षष्ठी तत्पुरुषः
सालङ्कारम्	- अलङ्कारेण सहितम्, सहार्थकबहुव्रीहिः
भुजङ्गजिह्वा	- भुजङ्गस्य जिह्वा, षष्ठी तत्पुरुषः
जिह्वाचपला	- जिह्वा इव चपला, उपमानपूर्वपद कर्मधारयः
देहरक्षा	- देहस्य रक्षा, षष्ठी तत्पुरुषः
कालपर्ययात्	- कालस्य पर्ययः (परिवर्तनम्) तस्मात्, षष्ठी तत्पुरुषः
सुबुद्धमूलाः	- सुबुद्धं मूलं येषां ते, बहुव्रीहिः
जलस्थानगतम्	- जलस्य स्थानं जलस्थानम्, षष्ठी तत्पुरुषः, तद् गतम्, द्वितीया तत्पुरुषः।
सहर्षम्	- हर्षेण सहितम् (सहार्थक बहुव्रीहिः) यथा स्यात् तथा (क्रियाविशेषणम्)
आत्मगतम्	- आत्मानं गतम्, द्वितीया तत्पुरुषः
शल्यराजः	- शल्यानां राजा, षष्ठी तत्पुरुषः

अभ्यासः
(पौरिखिकः)

1. अथोलिखितानां पदानां पर्यायवाचिपदानि वदत -
मूढः, वाजिन्, वारणः, क्षीरम्, भुजङ्गः, कनकम्
2. अथोलिखितानां पदानां प्रकृति-प्रत्यय-विभागं वदत -
वक्तव्यम्, उपगम्य, इच्छामि, श्रूयताम् वाजिनाम्
3. विपरीतार्थकान् शब्दान् वदत -
दीर्घायुः, प्रीतः, दत्ता, यशः, प्रविशति
4. सन्धिविच्छेदं कुरुत -
सूर्योणैव, एतदेव, प्रीतोऽस्मि, तस्मादुभयम्, नेच्छामि

अभ्यासः
(लिखितः)

1. अथोलिखितानां प्रश्नानाम् उत्तराणि संस्कृतभाषया लिखत -
 - (क) ततः ब्राह्मणरूपेण कः प्रविशति ?
 - (ख) कर्णः प्रथमं किं दातुम् इच्छति स्म ?
 - (ग) कालपर्यात् का क्षयं गच्छति ?
 - (घ) कर्णः कस्य देशस्य राजा आसीत् ?
 - (ङ) किं तथैव तिष्ठति ?
2. निम्नलिखितेषु वाक्येषु खोलिखितपदानां स्थाने कोष्ठात् उचितरूपम् आदाय प्रश्ननिर्माणं कुरुत -
 - (क) ततः प्रविशति ब्राह्मणरूपेण शक्रः। (कः / का)
 - (ख) महत्तरां भिक्षां याचे। (किं / काम्)

- (ग) मुहूर्तकं क्षीरं पिबामि। (कम् / किम्)
- (घ) सुबद्धमूलाः पादपाः निपतन्ति। (कः / के)
- (ङ) जलस्थानगतं जलं शुष्यति। (का / किम्)

3. अथोलिखितानाम् अव्ययपदानां सहायतया रिक्तस्थानानि पूर्यत -

च, एव, अपि, यदि, इव

- (क) न वक्ष्ये मूढ इति मां परिभवति ।
- (ख) एष अस्य कामः ।
- (ग) सूर्यः तिष्ठतु ते यशः ।
- (घ) इदं देवासुरैः न भेदम् ।
- (ङ) जलं जलस्थानगतं शुष्यति ।

4. सन्धिः सन्धिविच्छेदं वा कुरुत -

- (क) मच्छरो
- (ख) दीर्घायुर्भवेति
- (ग) हि + अग्निष्टोमफलम्
- (घ) अन्यत् + अपि
- (ङ) कृष्णस्योपायः
- (च) सः + अपि
- (छ) सहैव
- (ज) धिक् + अयुक्तम् + अनुशोचितम्

5. अथोलिखितानां पदानां प्रकृति-प्रत्यय-विभागं कुरुत-

गृहीत्वा, दातव्यम्, वारयितुम्, जित्वा, परिहृत्य ।

6. अथोलिखितानां पदानां स्ववाक्येषु संस्कृतभाषायां प्रयोगं कुरुत -

कर्णः, क्षीरम्, अश्वः, करिष्यामि, इच्छसि ।

7. अधोलिखितपदेषु मूलशब्दं विभक्तिं वचनं च लिखत -

मूलशब्दः - विभक्तिः - वचनम्

यथा - तेन तत् - तृतीया - एकवचनम्

1. पृथिव्याः -

2. सुरैः -

3. कृष्णस्य -

4. देहेषु -

5. वृक्षात् -

6. पादपाः -

7. जलम् -

8. भिक्षाम् -

9. पुरुषेण -

10. धर्मः -

8. 'क' स्तम्भे प्रदत्तानां पदानां 'ख' स्तम्भे लिखितपदैः सह समुचितं मेलनं कुरुत -

क

ख

(क) गोसहस्रम्	पादपाः
(ख) अश्वम्	दानवीरः
(ग) कर्णः	आरोहणम्
(घ) सुबद्रमूलाः	क्षीरम्
(ङ) महत्तराम्	ब्राह्मणवेशधारी
(च) शक्रः	भिक्षाम्

9. अधोलिखितानि रेखाङ्कितपदानि बहुवचने परिवर्तयत -

उदाहरणम् - एकवचने - तस्मै फलं ददाति।



बहुवचने - तेभ्यः फलं ददाति।

- (क) इदम् अपि श्रूयताम्।
- (ख) कनकं गृहीत्वा गच्छामि।
- (ग) सः कार्यं करोति।
- (घ) किं नु खलु मया वक्तव्यम्।
- (ङ) इदं पुरुषस्य कार्यम्।

10. स्तम्भद्वये लिखितानां विपरीतार्थकशब्दानां मेलनं कुरुत -

क	ख
(क) महत्तराम्	अल्पायुः
(ख) प्रीतः	दाता
(ग) याचकः	दुर्खितः
(घ) दीर्घायुः	लघुतराम्
(ङ) मूढः	अपयशः
(च) यशः	विद्वान्
(छ) गत्वा	नास्ति
(ज) अस्ति	आगत्य

11. निम्नलिखितेषु पदेषु प्रयुक्तां विभक्तिं लिखत -

अङ्गैः, प्रीत्या, अस्य, संशयः, पृथिव्या, देहेषु, गजम्।

योग्यताविस्तारः

'महाभारतम्' धार्मिक ऐतिहासिकश्च ग्रन्थः अस्ति। अस्मिन् ग्रन्थे भरतवंशीयानां कौरवानां पाण्डवानां च चरितं वर्णितमस्ति। ग्रन्थस्यास्य विकासस्य त्रीणि सोपानानि सन्ति -

1. 'जयः' (श्लोकसंख्या 8800)
2. 'भारतम्' (श्लोकसंख्या 24000)

३. 'महाभारतम्' (श्लोकसंख्या 100000)

ग्रन्थेऽस्मिन् अष्टादश पर्वाणि सन्ति -

- | | | |
|-----------------|-----------------------|---------------------|
| १. आदिपर्व | २. सभापर्व | ३. वनपर्व |
| ४. विराटपर्व | ५. उद्योगपर्व | ६. भीष्मपर्व |
| ७. द्रोणपर्व | ८. कर्णपर्व | ९. शाल्यपर्व |
| १०. सौन्पिकपर्व | ११. स्त्रीपर्व | १२. शान्तिपर्व |
| १३. अनुशासनपर्व | १४. आश्वमेधिकपर्व | १५. आश्रमवासिकपर्व |
| १६. मौसलपर्व | १७. महाप्रस्थानिकपर्व | १८. स्वर्गारोहणपर्व |

